

మ నీ నూ లి త
గి

మూ ల్పి య
న చూపాయి

ప్ర థ మ
మ ద్ర ద య

స్వ భా ను
వ స య త య

తూ రు పు రే క లు :

జీవిత వికాసమునకు దాస్యము చీరటి మునుగు. 'ఈ మునుగులోఁ జిక్కిన వ్యష్టియేమి, సమష్టియేమి మొద్దుబారి పురుషార్థసిద్ధికి దూరమగును. లక్ష్యసిద్ధి లేని బ్రదుకు రాతి బ్రతుకు. దానికంటె మృతి మేలు.

మహాజను లన్ని కాలము లందును, సన్ని దేశము లందును స్వతంత్రులు. ఆస్థితికై నారుచేసిన త్యాగములు, పొందిన కష్ట నిష్ఠురములు సర్వులును మననము చేయవలసినవి. దాస్యమున మగ్న జీవికి స్వతంత్రుల చరిత్రలు దారిఁ జూపు చేదివ్వెలు. ఈ సంపాదాయ మనాదిసిద్ధము.

తాను తరించి లోకమునుఁ దరింపఁజేయు మహాత్ముఁడు సర్వదాపూజ్యుఁడు. గరుత్మంతుఁడు ఆ కోటిలో మొదటివాఁడు. అతని తల్లి వినత. ఐదువందల సంవత్సరములు దాస్యములో కొయ్యబొర్ర పోయినది. విధి యనుల్లంఘ్యము. గరుడి పరిస్థితి పారఁజూచినాడు. జన్మతః ధీరోదాత్ముఁడు, ధర్మసూక్ష్మజ్ఞుఁడు మాతృణవిముక్తికై యతనియెడ తపతప లాడిపోయినది. ఏకకాలమున రెండు పీటముడులు విడిపోవలె. కన్నతల్లి దాస్యము, తద్విముక్తి ద్వారమున తన మాతృణము. నడుము బిగించి కర్మక్షేత్రమున కురికినాడు. త్యాగికి సృష్టి గజగజ లాడును. అడు నేమి? ఆడినది. స్వర్గము పాదు కదలినది. దేవేంద్రునికి మతి జారినది. అమృతకలశము పైన తేయుని వశ మైనది. దాస్యవిముక్తి వినత నశ మైనది. అన్వర్థుడైనాడు పుత్రుడు గరుత్మాక్.

ఇది యీ కావ్యమందలి యితీవృత్తము. ఒక మహాదర్శమును తపోచిత మగు కూర్పు నేర్పులో బిగించుటయే యుద్దిష్టార్థము. సన్నయ ఋషి యన్నట్లు 'ఇది జగద్గీత' మైనచో ధన్యోన్ము.

కృ త జ్ఞ త

ఈ గ్రంథముద్రణమునకుఁ గారకులైన మన్నిత్రామణులు శ్రీ ఉప్పలూరి శ్యామలరావు, (గ్రామ కరణం ఉప్పలూరు, కృష్ణా) గారికి సర్వదా కృతజ్ఞుఁడను. శ్రీ శ్యామలరావు గారు నా కాంతరంగికసుహృత్తులు. ఇప్పటికి 18 సంవత్సరములనుండి పారి స్నేహమృతము ననుభవించు భాగ్యము కల్గినది నా ప్రిథమకావ్యము 'అమృతసిద్ధి' వెలుగు చూచుటకు వీరే కారణభూతులు. ఒక పనికి వలయు నమస్తసాహాయ్యములును చేయుట అరిది. వీరు నా విషయమున 'స్వ'యని భావించి శ్రమించును యే పురానుబంధమో ! ఈ యనుబంధమట్లే సాగుగాక!

శ్రీ శ్యామలరావుగారి పేరణమున దీని ముద్రణమునకు రు 60-0-0 అరువది రూపికలు విరాళ మిచ్చి మహారాజ పోషకులైన డా॥ శ్రీ శిష్టా గోపాలకృష్ణమూర్తి (జగన్నాథ పురం అగ్రహారం, కృష్ణాజిల్లా.) గారికి నా కవితాశీర్వాద పూర్వక కృతజ్ఞతఁ దెల్పుచున్నాను. శ్రీ గోపాలకృష్ణమూర్తి గారు సంపన్నులు. పిన్నలయ్యను మహోదారులై, రసజ్ఞులై భాషా పోషకు లగుట మిక్కిలి యెన్నఁదగినది.

విరాళములనిచ్చి, పోషకులుగను, చందా దారులుగను జేరిన మహాశయు లందరికిని కృతజ్ఞుఁడను.

ఈ కావ్యము విని తమ యమూల్యాభిప్రాయ మొసంగిన కవిసార్వభౌములు శ్రీ శ్రీపాద కృష్ణమూర్తిశాస్త్రిగారి కనేకాభివందనము లర్పించుచున్నాను.

నైవిధమున తోడ్పడిన మహాశయు లందఱికిని శ్రీ కృష్ణ భగవానులు దీర్ఘాయురారోగ్యైశ్వర్యము లిచ్చి రక్షించుగాక!

శ్రీ శ్రీ శ్రీ

రసికహృదయము :

శ్రీ మహామహోపాధ్యాయ, కలాప్రపూర్ణ, కవిసార్వభౌమ,
అంధ్రీవ్యాస, కవిరాజ, అభినవకీర్తనాధ, వేదవిద్యావిశారద, అధు
నాతనోభయ కనిమిత్ర, స్వర్ణాభిషిక్త, గండపెండేర భూషిత, గజా
రోహణోత్సవ కిలావిగ్రహ పత్రిష్ఠాది సన్మాన సత్కృత,

బ్రహ్మశ్రీ శ్రీపాద కృష్ణమూర్తిశాస్త్రి మహోదయులు.

దాస్యవిముక్తి : అను నీ గ్రంథము విజయవాడ పుర
మునఁ గన్యకాపరమేశ్వరీ హిందూహైస్కూలునం దాంధ్రీ
పండితులు, ఉభయభాషాప్రవీణ, బ్రహ్మశ్రీ అక్కపెద్ది సత్య
నారాయణగారు రచించిరి. నా రీ నడుమ రాజమహేంద్ర
వరమునకు వచ్చినప్పుడు నాకుఁ దాము రచించిన పై గ్రం
థము చాలభాగము చదివి వినిపించిరి. నేను వినినంతవఱకుఁ
బ్రతిపద్యమును నవిమర్శముగానే వినియుంటిని. శ్రీ సత్య
నారాయణగారి కవిత్వము నాతి కఠిన మృదుమధురముగా
నుండును. దీర్ఘసహాస మెక్కడ నుండవలయునో, హ్రస్వసమాస
మెక్కడ నుండవలయునో, వ్యస్తపద మెక్కడ నుండవలయునో,
తెలుఁగుపద మెక్కడ నుండవలయునో, సంస్కృతపద మెక్కడ
నుండవలయునో వీరికిఁ జక్కగాఁ దెలియును.

తిక్కనసోమయాజులె వీరు చిన్నచిన్న పదములు
కాహళ సంధించిన విధమున సంధించి మనోహరముగాఁ
బద్యములు రచింపఁగలరు. వీరి కవిత్వమున సంగృహీతాంధ్రీ
ములు సమత్వముఁ బొందియుండును. సమయోచితము లగు
జాతీయములు నాడుటలో వీ రద్వితీయులు.

దాస్యవిముక్తి : అను నీ కథ శ్రీ మహాభారతములో బహు
 జనులచే జదువబడుచుండు స్తోత్రకథ యైనను, ఇప్పుడు పేరి
 రచనం దగిలి నవనవత్వము నొంది సర్వజనమనోరంజకముగా
 నున్నది. ఇందలి తైలి ధారాశ్రమై, గంగాప్రవాహము వలె
 బరువు లెత్తుచుండును. మఱియు వీరు అమృతసిద్ధి, తపతీ సంవ
 రణము లోనగు గ్రంథములు రచించియున్నారు. అందును
 గొన్నికొన్ని పద్యములు వినియున్నాఁడను. అవి మిక్కిలి
 మనోహరముగా నున్న పనుట అతిశయోక్తి కాదు. శ్రీ సత్య
 నారాయణకవిగారు చిరంజీవులై యిట్లనేగ్రంథము లొసర్చి
 దేశమాత నలంకరించి యాంధ్రమహాజనుల యాదరణమునకుఁ
 బాత్రము లగుదురు గాక యని కోరుచున్నాను.

శ్రీపాద కృష్ణమూర్తిశాస్త్రి



పితృ పూజ : అంకితము :

కౌళిక పవిత్రగోత్ర విఖ్యాతమైన
అక్కపెద్దవ్యన్వయంబున నవతరించి
ఆమలకీర్తిప్రభామూర్తులైన కృతులు
స్వర్గతులు పితృ దేవతల్ నంతసెంతు.

మత్పితృణంబుఁ దీర్పగా మతిఁ దలంచి
తల్లి సీతామతల్లికిఁ దండీయైన
వర నృసింహాచ్యుతకుఁ బహిషాప్రాణమైన
బిడ్డ రామమోహనునకుఁ జేమమీర.

అంకితము జేసినాను కావ్యంబు దీని
శాశ్వత సుఖాపవర్గ విశ్రాంతి పదవి
నొనఁగి శ్రీ కృష్ణ భగవాను లోముఁగాత
మని మదిష్టదైవతమున కంజలించి.

ఈకృతి దివ్యసాధమున కేలికలై ననుఁ గన్నవారు, నే
నైకనఁబడ్డవాడును, మహాసుఖులై చిరకీర్తిమంతులై
శ్రీ కమనీయ లోకములఁ గృష్ణుని పజ్జఁ దదీయనత్కృపా
లోకమరంద పీచికలలో నివసెంతురు గాక నిచ్చలుక

*

*

*

*

వంశాభివర్ణన :

వ. పూర్వుల సదాచారానుసారంబుగఁ గాప్యముఖంబున
సస్మత్కృతిపతుల వంశావతారం బభివర్ణించెద.

సత్త్వరాజససామరస్యమ్ము మూర్తి
ఇహపర సమన్వయము హుపు పృథుల పురుష
కారముపొడవు వీరావతారవివృతి
బ్రహ్మముషి సృష్ట్యప్రతి గాఢరాజసూతి.

ఆ మహామహు డాదిగా నవని వెలుగు
కౌశికపవిత్రగోత్రవృక్షంబునందుఁ
బ్రసవఫలశోభితం బయి బయలుపాకి
అక్కపెద్దవన్వయపు శాఖ యలగు మివుల.

ఈ గృహనామ మొప్ప నుతికెక్కిన వీరుల కాది పూరుషం
డే గుణరాశియో యెఱుగ మెట్టులఁ గల్గెనో యీయభిఖ్య! ఆ
యోగము లేదు మా కయిన నొక్కటికద్దు తెనాలిసీమఁ బే
ర్చొగిన కూచిపూడి యది ముయ్యెలగుట్టకు వీరివారికిఁ.

దాచిధనంబుచంటిది కూచిపూడి
యని తెలుఁగునేల వెల్లడియైన యూరు
నేటికిని నిల్వఁబెట్టు నా మేటిపేరు
వసిండి పండించు మాగాణి పంట యచట.

ఓందు వేంకటరామయ్య యను మనీషి
 ముగుణఖని విత్తవంతుడు సుఖి యభిజ్ఞః
 జైత్రవారిది శాయపురాగ్రహార
 మమలక్ష్మస్తాతటీక్షేత్ర) మమరభూమి.

ఒకనా డాయన పుట్టినింట సుఖులై యున్నట్టి భార్యకు గుమా
 రకునిక జూడంగవచ్చునట్టియెడ మార్గంబందుఁ గృష్ణాధునీ
 వికటోత్తాలమహాభుజంగమఘణావికూట వీచీహతిక
 ముకుళించెక గనుఁదమ్ములక మనసులోఁ గుద్దాడి స్వీయార్థకుక.

భర్తృశోకపరిక్లిన్న పరమసాధ్వి
 లింగమాంబిక స్వపితృగృహాంగణమునఁ
 జచ్చియును బసివానికై చాప దేమొ?
 చిగురు నవ్వుల నొల్కఁబోసెను నిసుంగు.

ఆసిసీవాలిలో నమృతాంశువేమి?
 హాలహాల భుగభుగలలో నమృత మేమి?
 నరకకూపములలో న్వర్గనాట్య మేమి?
 శోకపాతాళమున హర్షపాక మేమి?

వ. ఇదియ దైవచిత్రము. అనంతరము కూచిపూడిలోని తమ
 ఆస్తి సంతయు విక్రియించివైచి లింగమాంబ తన తండ్రి
 యింటనే కాలము వెళ్లించె. తదాది వీరు శాయపుర
 వాసు లైరి.

వంశాంకూరము వేంకటాచలము శుంభచ్ఛేముషీరాశి వే
దాంశక్ బుట్టెనొ నా యజుస్సు తన జిహ్వగ్రంబునక నిల్చి శాం
తిం శూరత్వము మేళపించి ఋషియై దేదీప్యమానప్రభా
వంశోద్ధారకుడై యశస్సు గనె నానాద్విగతంబులక.

ఆయన కిద్ద రాత్మజు లహంకృతిమత్ప్రతిభాప్రభావదు
శ్రేయులు సూర్యచంద్రులబలెక వెలుగొందిరి తాతయింటిలో
శాయపురాగ్రహణమునఁ జావలి వెంకటనరస తాతగా
రాయతపస్సలత్వమున నక్షులయం విడి పోడినేయగాన్.

ఏది తల్లితండ్రి వెంకటనరసయ్య
పుత్రహీనుఁ డాత్మ పొగిలి తన ద్వి
తీయపుత్రు లక్ష్మిదేవి సభర్తృక
నింట నుంచి పెంచి వృత్తి నిచ్చె.

తన పదునెనిమిది యెకరా
లను గూతునకు నొసగండలఁచి తమ్ముల పా
ర్థన మూడు విభాగములుగ
నొనరించి కుమార్తె కొక్క టొసఁగెను బళిరా!

వృష్టియగు సోదరుల కాస్తి పంచియిచ్చి
తన యుదారతఁ జూపిన ఘనుని నరును
అనుమతించిన సాధ్వీలక్ష్మన్నుఁ దలఁచి
సత్యకాలపు రూపుచాచవులు గొంతు.

ఈ గతి లభ్యమైన పొల మింతకు నాచేకరాలు దున్ని కొం
చోగును బాగునందుననే యొప్పుగఁ జే తడిఁగాఁగ నీక యొ
తే గరువంబు వేర్చి నిలు దీర్చిరి లక్ష్మీయు, వేంకటాచలం
బా గుఱుతుట్ విశిష్టముగ నాటినవో కనుపించు నేటికిఁ.

ఆ పుణ్యదంపతు లల్లారు ముద్దులు
సుబ్బరాయఁడు మహాసుందరుండు
కొటప్ప వైదికపాటవం బొప్ప ద్వి
తీయుండు—పైత్తకం బా యిరువురు
పంచికొని కులము పౌరుష మెంచుచు
ధీరులై జీవిక తీర్చి దిద్ది
పేరు వాసి గడించి తీరు తీయములు గా
పరమార్థమార్గసంపన్ను లగుచు

మేటి గార్హస్థ్యతత్త్వము మేకొనంగ
నిందు నందును సుఖముల నందఁజాలు
రుచిరఘోషిఁ బ్రవర్తించి రూఢి కెక్కి
చూరగొన్నారు మధురయశోఽమృతము.

సుబ్బరాయఁడు తాకికప్రవరుడై శోభామనోజ్ఞాకృతిక
బిబ్బోకమ్ములు గుల్కుప్రోథల రసాపేక్ష విగుర్పించి తా
తబ్బిబై బ సుకుమార మోహన కళాద్రాష్టిష్ఠ స్థూరతిక
ప్రబుష్ఠ గౌరవభావముక జనత సంభావించి యర్పింపగా.

రసికచక్రవర్తి రాయలు విహరించు
 రుచిర భూము లెల్ల రుచులు నింపె
 రసికచక్రవర్తి రాయలు విహరింప
 రుచిరభూము లెల్ల రుచుల నిడవె.

వృత్తి వృద్ధిచేసి విత్తమ్ము నేకూర్చి
 వృత్తవృద్ధి చేసి విత్తమూడయి
 భార్య కామమాంబ పరిచర్య నేయగా
 పూర్ణ కాముఁ డమృతమూర్తి యతఁడు.

మూవురు కుమారకుల డించి ముద్దుకూతు
 లిద్దరను వీడి యర్ధాంగి నేట నింపి
 అర్ధశతమైన లేని యర్ధాంతరంపు
 నడివయస్సున నిహయాత్రి విడిచి చనియె.

అపుడు కామాంబ ధైర్యము నండగొనుచు
 బిడ్డలను బెందికొనుచు గంభీరవృత్తిఁ
 బేరు పెంపు గడించి తాఁ బెద్దఁజేసె
 సిరియు నంపద లింట వాసించుచుండ.

వేంకటాచల మాపెకుఁ బెద్దబిడ్డ
 తెలివి తేటల దీవి పల్కులకొటారు
 అవల మగకాన్పు భగవంత మన్నసుగుణి
 పదియునెన్నిది యెండ్లకే వదలె పృథివి.

అపెకుఁ నృతీయ పుత్తుఁడై యశముగొన్న
 సుధి నృసింహుండు హాగ్ని విస్ఫుటహృదయుఁడు
 కలిత రొయ్యారు వంశముక్తాఫలమ్ము
 సీతమాంబ వివాహమై చెన్నతొలఁకె.

వీరి కడుపు కందవిత్తుగవర్ధిలి
 పుట్టి పెఱిగినారు ముగురు పుత్తుఁ
 లాడుబిడ్డ లార్వు రానందమున నిల్లు
 దోసతోట వోలెఁ దొణికిసాడ.

అన్నయును నేను నైదుగు రాడుబిడ్డ
 లిపుడు మిగిలియున్నాము గతించినట్టి
 తల్లిదండ్రుల యాత్మ శాంతము పహింప
 కొలము పెంపొందుచున్నది పలువిధముల.

నాదు సర్థాంగలక్ష్మి పుణ్యముల పోవు
 కన్న తోలి మగకాన్పు కన్గపూరమ్ము
 రామమోహనుఁ డొకవత్సరమ్ము దాటి
 మమ్ము విడనాడిపోయి స్వర్గమ్ము చేరె.

పిదప నిరువురు కొమరులు వృద్ధికాము
 లుదయ మందిరి యొక బాల పిదప కలిగె
 'మొదటి కాన్పు సుశీల యన్పుత్రితోడ
 నల్పు రనుఁగులు పెరుగుచున్నారు నేడు.

బీడ్డలను నన్ను వీడి నా ప్రేమరాశి
 లక్ష్మి స్వర్గతురా లయ్యె మ్మానమైన
 తేత పున్నాగమల్లు ఫలించు తెడలి
 చిక్కియున్నాను జీవనశ్రీపరీతము.

*

*

*

*

*

*

స్తీతాంబా సరసింహులు
 మాతాపితృ పాదవరుల మంజులగీర్తి
 స్థీతుల సుతురామార్భకు
 నాతతప్రేమమునఁ గావ్యమం దలరింతున్.

శ్రీరాధాకృష్ణాయనమః.

శుభమస్తు.

దాస్యవిముక్తి



శ్రీలు పొంగులు వారిన జీవగడ్డ
కళలు మిసమిసలాడిన కామధేను
వమృతరసములు పండిన కమలవనము
భారతము పాణికోటికి ధారకంబు.

అఖిల సర్వంసహాచక్రిముఖపదమ్ము
భాగ్యభోగ్యానుభూతశోభానదమ్ము
మోక్షలక్ష్మీకటాక్ష విస్ఫుటపథమ్ము
పావననదీనదమ్ము మా భారతమ్ము.

అచటి ఋషిరాజు విశ్వలోకైక విభువు
అచటి రాచరికమ్ము మహాస్సమృద్ధి
అచటి జీవనపథము సత్యప్రవృత్తి
అచటి ప్రత్యణుకీలక మాత్మశక్తి.

ఈ రహస్యము నెఱిగియు నెఱుకలేక
రమ్యమృగత్వప్రికలలోఁ గిరాతగీత
సుఖ మపేక్షించి యుచ్చుల సురిగిపోవు
నా యనుంగుల బోధ కీ నా ప్రవృత్తి.

*

*

*

దా స్య వి ము క్తి

కలశవారాళి నమృతసంగతి జనించి
దేవతాప్రభుస్వామ్యమై తేజరిల్లు
వరహాయంబగు నుచ్చైశ్శ్రవంబు తొల్లి
తిరుగుచుండెను స్వేచ్ఛఁ దత్తీరభూమి.

పాలతరంగల మవ్వము బలసికొలువ
నచ్చమైనట్టి తెలికాంతివిచ్చు లొలయఁ
గండతేరిన మేనిపొంకంబుతోడ
నిండుజాబిల్లివోలెఁ గన్పించె నదియు.

రాజనము చిల్కుచూపుల తొల్య మొదుగ
గ్రీవము నడల్చి నిక్కించి కేగిల్లుదాటి
వింత యొయ్యారములతీవి విరిసికొనఁగ
నల్ల నల్ల న నడయాడె నా హయంబు.

సాంధ్యకమనీయరోచిఃప్రసారములకు
మధురిమ నొసంగు శీతల మలయవాయు
వా విశాల నముద్ర పీచీవీలాస
లాస్యసంగీతఘణితి మేలంబులాడె.

ఆ మనోహరదృశ్యసౌఖ్యానుభవము
నచ్చిదానందరసభోగసౌహృదంబు
యోగిహృదయైకవేద్యసాయుజ్యభూతి
అమృతనిర్వృతిపరసీమ యగు కళాప్తి.

ప్రకృతి కల్యాణమంటపాభ్యంతరమున
మంగళసుగీతనాదంబు మాధురిల్లు
విహగ సంతానములు పెండ్లి వేడ్కమీరఁ
గిలకిల కుతించి యుత్సవక్రీడ నలిపె.

యువతియుగళంబు వాహ్యళిఁ దవిలివచ్చి
తన్మనోజ్ఞత సొక్కి డెందము లమంద
కౌతుకంబునఁ దూగాడఁ గలసిమెలిసి
సంచరించుచు నల్లాప నరనభణితి.

తుంగవీచీకరంబులఁ బొంగిపోయి
వ్యోమ కల్యాణి ముఖసీమఁ బ్రోవులైన
చారు కుటిలాలకంబులు చక్కదిద్దు
రసికవరుఁగాంచి వనిత లుల్లాసపడిరి.

అందుఁ గద్రువ వినతతో ననియె నిట్లు
'సోదరీ! యీ నముదుని చోద్యమేమె?
రసమయంబగు హృదయమర్పంబు దాచి
కొగిలించుచు నున్నాడు గగనరమణి.

కోడెత్రాచుల మొత్తమ్ము గుములు కట్టి
పన్నిదము వైచికొని పర్వవారు నేమొ?
తళతళ మెఱుంగు లీను కదలిక లెనఁగ
నురువులం గ్రొక్కు తరఁగల మురువు గనుమ !

దా స్య వి ము క్తి

ఊర్మివెనువెంట నూర్మిక యుదయ మగుచు
దేశకాలాపరిచ్ఛిన్నదివ్యసృజన
నిత్యసత్య మటంచు ధ్వనించుచుండె
దై నభూతులఁ దెల్పు వై తాళికముగ.

పిల్ల తెమ్మెర పిండులు జల్లులాడి
జలదకన్యలపై నీరు చల్లుచుండఁ
జూచి సై రింపలేక యీ సూర్యజరతుఁ
డేమొ! జేగురింపు మొగాన నీనడించు.

హైమశై తల్యసారము నాచికోన్న
యీ సరిత్పతిరాజసహృదయమందు
ప్రజ్వలద్బడబాసలజ్వాలికాళి
యేల నిక్షిప్త మయ్యెనో యెఱుఁగరాదు.

అనుచు నా మనోహరదృశ్య మన్వయించి
భావనానంతపథముల వ్యాఖ్యిసేసి
నిర్మలానంద రసపాన నిష్ఠఁ దవిలి
సంచరించుచు వినతతో సాగిపోయి.

దవ్వులను విహరించు తద్దయవరంబుఁ
గాంచి 'సఖియరొ! యల్ల దే' కాంచినావె ?
అతిధవళకాంతిరాశి య య్యశ్వరాజ
మూర ! కన్నుల పండువై యవతరించె.

ఐనఁ బూర్ణేందుబింబంబునందుఁ గల్లు
కందువోలిక వాలంబునం దదేమొ
నల్లయై కానఁబడు' నన్న నగుచు వినత
యుల్లసం బాడెఁ గద్రువ యుల్ల మెఱియ.

‘అక్క! యివి యేటి మాటలే? చక్కఁదనము
పోవులై మించు నవయవస్ఫూర్తిమలయఁ
బాలతరఁగలకూటమువోలెఁ గదలు
నశ్వసమాట్టులో నల్ల యన్న నగరె?

ఏ కనులఁ జూచితెవొకాని యీ సమగ్ర
తరళసితకాంతిపుంజము, ధరణికోటుగు
స్వర్గఖండము, మూర్తి మత్స్వచ్ఛయశము,
అమృతకల్యాణ దేవతాహాసచయము.’

అని సముత్సాహలహరి పొంగారు ఫణితి
యెడదలోతులనుండి ప్రహీభవింపఁ
బలుకు వినత మాటల కీసు మొలకరింపఁ
గద్రువ పరాభవము నొందు కరణి కుమిలి.

దురభిమానము పెనుచిచ్చు విరిసినట్లు
కృమ్మి కలగుండుపటుప రోసమ్ముగదిసి
యుడికిపోయిన యెదతోడ నుమ్మలించి
పలుకు నెగ్గించుకొను పట్టుదల వహించి.

దా న్య వి ము క్తి

పన్నిదమువై చె నమ్మహాశ్వంబునందు
నలుపు కలదేని దాసి శావలయు వినత,
లేనిచోఁ దానె దాసీత్వ మూను నవతి
కెంత మార్ఖమో సాహస మింతి కంత.

దాన్యపణమున కెంతయు దద్దరిల్లి
దక్షిణభుజాక్షిసంస్పంద దైన్యము క్తి
జంకియును స్వీయవాద సంస్థాపనార్థ
మొడఁబడియెఁ గర్మబంధంబు గడవరాక.

తనకుమారుని శాపంబు తనకుఁ దెలియు
నశుభశకునంబు లెన్నో ప్రత్యక్షమయ్యె
సవతిపగ పన్నిదంబున స్పష్టమయ్యెఁ
గాని వినతకు విధి చాటరానిదయ్యె.

ఒండొరు లీగతిఁ జలమున
నిండిన డెందముల నిక్కి నీల్గుచు వాజిక్
గొండిక పరీక్ష సేయగ
ఖండితముగఁ దేలి పోవుగద నిజ మనుచున్.

ధీరతఁ బల్కుచు నుండగ
వారువమును డాయ వినత వడివడిఁ బోవన్
పేరదురునఁ గద్రువ తన
బీరము సెదరంగ మోము వెలవెలఁ బోవన్.

క్షణము నిర్విణ్ణయై త్రిష్పకాని గభీర
ధీరహసితాస్యయై పల్కే దేనెలొల్కు
'బ్రాద్దుచాలదు నేటికి బోదమమ్మ
ఇంతలో మించిపోయిన దేమి చెల్లి!'

అనుచు దన మాయ లెఱుగని వినతఁ ద్రొప్పి
తోడుకొనిపోయె నార కదుర్నివ కుయుక్తి
స్వాదువాక్కుల మాటునఁ జేదుటెడద
కుజనలక్షణ మని యెట్లు సుజన మెఱుగు.

* * *

పోయి కదుర్నివ యేకాంతమునఁ గుమార
వర్గముం జీరి పరిదీనవదన యగుచు
జాలి మొలకెత్త ననునయాస్పదములైన
తల్లిమాటల నుల్లంబు పల్ల వింప.

'అనుగు బిడ్డలార! విను డీర లందఱు
వేడుదాన మిమ్ము వేడ్కఁ దీర్ప
నాకుఁ బ్రియముసేసి నా దీవనలు గొండు
తల్లి ఋణముఁ దీర్పఁ దరుణ మిదియె.

తల్లికంటె పరమదైవంబు లేదండు
ధర్మతత్త్వ మెఱుగు ధన్యమతులు
మాతృభక్తివంటి మార్గంబు లేదురా
అమృతసిద్ధి నొంద నన్నలార!

దా స్య వి ము క్తి

అప్తకప్తము లోర్చి యన్నపానములందుఁ
దొలిభాగ మిడి శృద్ధతోడఁ బెంచి
గర్భభార మసాఖ్యకారియై వేధింప
నవమాసములు నోర్పునను వహించి
కృత్యాద్యవస్థగా నేడ్పించి వేపించు
ప్రసవవేదన డీలుపడి నహించి
శిశుపోషణాకాంక్షఁ జిక్కి సామైపోయి
పథ్యపానముల జిహ్వను గుదించి

కుడియెడమనాకఁ జేయుచు బడలువడియుఁ
గడుపుతీపునఁ బ్రేమంబు నుడులు తిరుగఁ
గన్నులం బెట్టుకొని వేయిగతులసాకు
తల్లి ఋణ మీగఁ దరమె నా తండ్రిలార !

తనువులోఁ దనువిచ్చి యందములు కూర్చి
అనువులో ననువిచ్చి జీవాంశ నొనగి
సుఖములో నుఖ మిచ్చి చిత్సుధలు పోసి
తీర్చి దిద్దిన నా కోర్కె తీర్చరయ్య!

జలధి పరిసరసీమల సంచరించు
నచ్చపుం దెలిదీవి యయ్యశ్వరాజు
వాలమును నల్ల సేయు డే పగిది నై నఁ
గామచారులు మీకు దుష్కరము కలదె!

అట్లాసర్పితిరేని జయంబు కల్గి
నా పరువు దక్కు దానియకా నాకు వినత
కానిచో నాదు కర్మంబు కాలిపోవ
దాస్యమున మృగలేసురా తండ్రిలారా!

అనుచు ధర్మంబుఁ జూపించి యనువు తెలిపి
కనికరము రేపి వాత్సల్యమునను ముంచి
మనసు కరగించు ప్రియమాత మాట లెల్ల
విని విమర్శించుకొని ధర్మవిధి గ్రహించి.

తల్లి పనిచే నటంచు నధర్మకృతికి
సాయ మొనరింపఁజనునె? నూత్నంబు ధర్మ
తత్త్వ మిట్టి యాభాసలే తప్పుదారి
కీడ్చు, స్త్రీబుద్ధి చాలదే యెంతకైన ?

అని తటస్థులైన తన తనూజులఁ గాంచి
అలుక వేటురేగి పెలుచుఁ బలికె,
కడుపు చెడఁగఁబుట్టి కారించు నీచులు
కొడుకు లెల్లు నాకు దుడుకులారా!

జనమేజయు డను జనపతి
యొనరించును సర్పయాగ ముమ్మలక మేయి
కనకన మను నా గుండము
లను బడి మృగ్గుండు వెగ్గలం బగుబాధక.

దాస్య విముక్తి

ఇదియ తగు శాస్త్ర మాతృధిక్కృతికి నంచుఁ
గద్రువ శపింప వారిలోఁ గలతనొంది
వెఱచి కర్కటకుం డను నురగసుతుడు
తల్లి పంచిన రూపంబు తనర వెడలి.

అశ్వవాలంబు నేర్పుమై సల్లుకొనుచు
నీల మొనరించి తాల్మితో వ్రేలుచుండె
నెంతకును దెల్లవారని ఛాంతమందుఁ
గుంటువడేనేమొ రేరాణి కులుకునడక?

వెలుగు లోపించి యింద్రియవృత్తి యణఁగి
జీవచైతన్యకళ నీరసించి పోయి
శాంతగంభీరవిలయవిశ్రాంతి క్రమ్మ
నిలచె నిర్వీర్యమై దీర్ఘనిద్రఁ బ్రకృతి.

ఈ యవిద్యావరణభూత మెట్లు విడుచు
స్వస్వరూపానుసంధానపరమబోధ
సచ్చిదానంద మెన్నడు సంభవించు
నని సముద్రుండు ఘోషించె నర్థరాత్రి.

పవలు కడుపార మేసి సుస్వైరవిహృతి
జిగురు పయ్యెర నులివెచ్చ బిగి కవుఁగిలిఁ
గన్న మూసి నుఖస్వాన్నికప్రమోద
భరితమై పొంగి యుచ్చైశ్శ్రీనంబు కదలె.

అంత కంతకు సాంద్రమై యవధిఁ జేరి
వరునఁ బురువిచ్చిపోవు తైమిరపటంబు
నొత్తిగించిన తెఱపిలో నూపిరి గొని
తెప్పరిల్లు నుషోదేవి తెలివి తోచె.

నృప్తి కడుచిత్రమైనది చిమ్ము మనుచు
పెరిగి పెరిగిన చీకటుల్ బిగువు నడలి
విరిగి యంతర్వికాసమ్ము వెలువరించె
నిది లయరహస్య మంచు హసించె పొచ్చి.

దినకరుఁడు మేల్నిబంగారుతేరి నెక్కి
తన సహస్రకరమ్ముల ధరణిదేవి
పులకరింపఁగఁ దాకి ప్రబోధ మిచ్చి
తరలిపోయెను నవనవోత్సాహి యగుచు.

అపుడు కద్రువ యాత్మలో హర్ష ముబుక
నాపుకొని ధీరగంభీర యగుచు నేగి
వినతతో నిన్నటి వివాదవిషయ మేమి
సేసి తే పోయి చూచి వచ్చెదమె యిపుడు ?

ఎందుకై నను మంచిదే సందియమ్ము
కూడ నని పెద్ద లందురు—కొంచెమైన
నిజము నిర్ధారణము సేయు నియతమతికి
నిహపరంబులు కల్లు, లభించు యశము.

దా వ్య వి ము క్తి

అని సముత్సాహపఱచి యా వినతతోడ
నరిగి వార్వము గాంచుడు నక్కజముగ
వాల మసితంబుగాఁగ నంబడియె నంత
వినత దిగ్రాభింతి నొంది స్తంభించిపోయె.

ఎట్టివిడ్డూరమో యిది పట్టపగలె
పోడిచినవి చుక్క లీ మాయ సడలుఁజెల్ల
నిన్న లేనిది దోహంబు నేడు కలిగె
నేమి నేయుదు? నింక దిక్కెవరు నాకు?

చేతులారఁగ నే నయి చేసికొంటి.
నేల రావలె నిలు వీడి యంతదనుక
వచ్చితిని పో! మదించి యీ పన్నిదంబు
నేల నఱచితి బేల్చె యేల పోతి.

తత్త్వము వచ్చి తథ్యమిథ్యాపరీక్ష
నేలఁ జేయకపోతి నా గోలతనమె
నన్ను నింతకుఁ దెచ్చె సంతాప మొంది
యేమి లాభము భోక్తవ్యమే కృతంబు.

అని సమాధాన మొనరించుకొని మనంబుఁ
జిన్నబోయిన మోముతోఁ, జివికి చివికి,
కద్రువకు దాసియైపోయి కాలగతికి
విస్మయంపడి యాషెతో వెడలె వినత.

*

*

*

తన యపూర్వధీకౌశలంబున సవత్సి
దాసియై తన్ను సేవించు వాసి కలిగె
ననుచు వీగెడు కదుగ్రీవ రణగి. మణగి
పనులు సేయుచు నుండె సద్వినుత విసత.

ఇంతమాత్రపుటోటమి కేమిలెక్క
నవ్వుటాలకు సంతిగా కివ్విధమున
ఘోరదాస్యంబు నిజ మనుకొంటివేమొ
యెంత వెట్టులెనను సమ్మతింతు రట్టె.

అదియునుగాక పన్నిద మన్ననాడె
చెల్లుబడి యగు, నాటితోఁ జెల్లిపోయె
మన యొడంబడికయుఁ గాన మాటలేల
యొకరి కొకరికి బాధ్యతయుండఁ బోదు.

అది యటుంచుము మోసము నాశ్రయించి
తెచ్చుకొన్న గెల్పిదిరుకాట నచ్చమైన
సత్యమును వోలె పాటింపఁ జనదు దీని
భావశుద్ధియె ప్రబలమ్ము పలుకుకంటె.

ఏ పనికినైన ముఖ్యము వృత్తి యగుట
ధర్మము సధర్మమును గల్గు దానివలన
నీ యసద్వృత్తి పణమందె నెగడియుంట
దాస్య మొసరింపవలసిన తగవులేదు.

దా స్య వి ము క్తి

ఈ దృశాక్షేపణల్ న్యాయవాదఫక్కి-
సేసి తప్పించుకొనుయుక్తి చేతనయ్యు
పరమసాధ్యీలలామ సత్త్వగుణసీమ
సత్యశీలము వీడదు స్వార్థపరత.

ఆత్మవంచనచేఁ గల్గు నమృతమైన
సత్యవిధ్వంసమునఁ గల్గు స్వర్గమైన
కాలఁ దన్నుచు విషనరకంబు లేని
ధీరత వరింతుగా ధర్మపీరు లెందు.

* * *

ఈ నికృష్టాస్వతంత్రబాధానుభూతి
కంత మున్నదె యెన్నటికైన గాని
లేక జీవితశేష మిట్లే ముగింపా?
యను వగపులోన జనియె నేం డైదునూర్లు.

* * *

వినతదుఃఖాంధకారంబు విచ్చినట్లు
తన పతి యనుగ్రహము పేర్చి మును కలిగిన
గర్భ మది యండమై ఘృతకలశమందు
నింతకాలము వర్ధిల్లి యిప్పు డవిసె.

అందు నుదయించె నుల్లోకమైన యొక్క
దివ్య తేజస్సు హరిదంతదీప్తి నొరసి
కృత్రిమతమస్సు శతధావికీర్ణ మగుచుఁ
బెల్ల గిలిపోయెఁ గూకటివేళ్ల తోడ.

ఆ మహాశక్తి తార్జ్య డుద్దామధాముఁ
డుదితుఁడై యుద్ధృతార్భటి వ్యోమవీధి
కెగసె తతగరుత్ప్రజనితాశుగరయమున
నుదధి ట్తోభిల్ల నగము లుట్టూత లూగ.

ఆ మహాబలు దేహనిర్యత్రమగ్ని
దీధితిచ్చట లాకాశవీధిఁ గ్రమ్మ
మహితభాస్కర తేజంబు మాటువడఁగ
వినత కడుపునఁ బాలు వోసెను సుతుండు.

చటులకల్పాంతకాలఝంఝాపగ్నిభంజ
నేరితానలజ్వాలికావార మేమొ
యనఁగ నగ్నిసూక్తములతోఁ దనరు గరుడుఁ
బొగడు ముని దేవతాస్తుతుల్ భోరుకొనియె.

వ. ఇ ట్లతిలోకమహస్సముదయంబు నా నతిశయిల్లి
చూపఱకు వెక్కనంబగు నక్కజం బుప్పతిల్ల నొక్క
సబు రుప్పరం బెల్లఁ గలయం దిమ్మరి.

దా స్య వి ము క్తి

వై న తేయుండు కృష్ణుటి వాయువేగ
పృథులపక్షద్వయంబున నెగిరి వచ్చు
కొండయెకిమీనిచందాన గండుమిగిలి
వచ్చి తల్లి పాదాలపై వ్రాలి మ్రొక్కె.

మ్రొక్కిన నుతుఁ గని యెదలో
జిక్కిని వాత్సల్యరసము చెరచెరఁ బొంగె
అక్కున గదించి తచ్చిర
మొక్కుమ్మడి బాష్పవారియొడిక ముంచెన్.

గోవుకడుపున నొదిగిన కోడెభంగి
హంసితెక్కల నిటికిన యంచపోల్కి
ప్రాచియొడి నిమిడిన వెల్లుగాజువోలె
అంబచేతుల ఖగనాథు డమరిపోయె.

గుండెలు ద్రవించి యేకమై కూర్చిరుచులు
కొల్లగొన నిశ్చలానందకూటమందు
విశ్వరూపానుభవరసావేశవశులు
తల్లి కొడుకులు గని రమృతప్రళాంతి.

ఆ మధురసన్ని వేశసౌఖ్యానుభూతి
నొందఁజాలద కదువు యుచితవృత్తి—
కూరమాత్సర్యకలషితకుటిలబుద్ధి
రసవిపాస నెఱుంగునె రమ్యభణితి.

ఈనుచే భగభగలాడు హృదయ మెటిడి
స్వాధికారమదంబు గోచరము కాఁగ
వినతసుతుఁ బిల్చి నా ప్రియతనయు లె
నీకు సేవ్యులు వారి మన్నింపు మెపుడు.

అడుగు దాటరాదు బెడిదంపుటాజ్ఞ సు
ఇది యటంచుఁ బ్రభుత యేర్పడంగ
నాన వెట్టె నాపె యతిలోకమహిమాధ
గాలచిత్ర మింతకన్న గలదె?

జనని యనుమతిఁ గదురవ పనుల నెల్ల
వినయపరుఁడయి సేయుచు వెగటుగొన
కాద్రవేయుల మోయు చఖండశక్తి
విశ్వ మెల్లను గ్రుమ్మరి వేడ్కసేసె.

ఆ సుపర్ణనిచలువచే నలతియురగ
కుల మదెల్లను జూడని కుధరములును
వివినములు ద్వీపముల్ చిక్పతిపురములు
లేవు లేవన్న సత్యుక్తి లేదు సుంత.

అట్టు లప్రతిరోధవిహారు డగుచు
సంచరించుచు నొకనాడు చండకిరణు
మండలము దాఁక నెగసిన మాడిపోయి
సర్పసంతతి నేలపై జారిపడియె.

దా స్య వి ము క్తి

పడుట తడవుగఁ బెనుమూర్ఛపడిన నుతులఁ
గని విషాదరుషార్భటి గరుడఁ బదరి
తనయులంజేరి యేడ్చు నా తల్లిప్రాణ
మెంతగాఁ గొట్టుకొనెనొ వల్వంత మునిఁగి.

ఆ కడుపుచిచ్చులో రేగి నట్టిమంట
లంతకంతకు ముమ్మరం బయి దహింపఁ
బుట్టుకొని వచ్చె నొకమహామోఘశక్తి
ప్రేమఫల మది త్యాగంబు వీరవిహృతి.

అన్నపానంబులను వీడి యంతరంగ
వృత్తు లన్నియుఁ గేంద్రీకరించి యిందు
నమితభక్తిప్రపత్తుల సర్వసేసి
యతని మెప్పించి సప్రశ్నియాంజలి నిడి.

నిలుకడలేక యూగు ధరణీవలయం బది సుస్థిరంబుగా
నిలిపెనొ యెవ్వఁ డద్రులకు నిశ్చలతాపి విధించె శాస్త్రయై
కొలిచెనొ యెవ్వఁడాశుగనిగూఢవిశేషమహంతరాశమున్
బలమునఁదాల్చె నెవ్వఁడుదివంబునునట్టిబిడొజుఁగొల్పెదన్.

స్వర్గభూములు నీ ముందు సాగిలఁబడు
పేరు చెప్పిన భూధ్రముల్ వికల మగును
సోమరసపాయి! సాదామినీమహస్వి!
హృదినీసిద్ధహస్త! పర్జన్య! శరణు.

అని త్రొక్కియాదృష్టిఁ గదురీవ యభినుతింపఁ
బ్రీణితుండయి పురుహూతు డానతీయఁ
బుష్కలావర్తములు కుండపోత కాఁగ
ధరణి ముంచెత్తె యురగులతాప మడఁగ.

వ. ఇట్లతిక్రాంతక్షేత్రయై కదురీవ మన్నమిన్నఁగానక
తన భాగధేయంబునకు విజ్ఞప్తీగుచు వినతాగరుడుల
వలన నుచితానుచితము లెఱుంగని పనులు గొను
చున్నంత నొక్కనాడు గరుడుండు వేసటఁ గొని
తల్లి కిట్లనియె.

అహము పోనాడి యున్నదున్నట్లు నుడువ
సాహసించెద తల్లి! నక సైపు మమ్మ
నా స్థితికి నాకు బానిసదుస్థితియటె
గుండు తేలంగ మునిగెను బెండు లకట !

తెక్కకొన యీక విసురున రేగిపోయి
కొమ్ము తిరిగిన కొండలే కుతలబడును
ముక్కుదెబ్బకు దువ్వయై పోవు సకల
మట్టి నా కట్టె? పాడుదాస్యంబు జనని!
ఉష్ణమని యూద మాయమై యూరుపేరు
లేక మసి యగు పురుగులమూక మోసి
కాయకాచెను నా వెన్ను, కన్నులందు
వత్తు లిడుకొని పనిసేయ వలసెనేల?

దా స్య వి ము క్తి

ఎన్నటికినైనా విడుమర యున్నా మనకు ?

విధినియతె యంచు నేల నీ పిటికితనము

పురుషకారము లు ప్తమైపోయె నట్టె

పట్టి సాధింపలేమె యీ పాటి స్వేచ్ఛ?

న. అని కటకటంబడు ఖగేశ్వరునకు వినత తనకుఁ గద్రువ

తోడి పన్నిదంబుననైన దాస్యంబును దత్కారణం

బైన యనూరుశాపంబును విస్తరించి యిట్లనియె.

నీవలన నాదు దాస్యంబు పోవు ననెడి

యమృతవాక్యంబుఁ జేకొని యాత్మలోన

నెగులుమాని సమాశ్వస్తహృదయ నగుచు

వేచియుంటిని నీకయి ప్రియతనూజ!

తనయులు ప్రయోజకులుకాగ తల్లిదండ్రు

లిడుమలంబౌసి సుఖయిఁచు తెందు గలదు

కాన నిను గాంచియును దిక్కులేనియట్లు

దాసినై యుందునే కన్నతండ్రి చెపుమ.

అనిన వాడిప ల్కెద ధూసికొనిచనంగఁ

బొగిలి పొగిలి సుపర్ణండు పొలకు వెఱిగి

కాద్రవేయులఁ జీరి యీ కరణిఁ బలికె

కర్మపరిపక్వ మగు జాడఁ గాంచినట్లు.

అన్నలాశ! నా దొక మాట నవధరింపు
డెంతకాలమునుండియో యీ యసభ్య
దాస్యశృంఖలఁ జిక్కి మా తల్లి నేను
నొదిగియుంటిమి మీ కెల్ల విదిత మిదియు.

దీనిఁ బాయు నుపాయ మేదేని గలదె
తెలియఁ జెప్పుడు మీ కోర్కి దీర్తు నిపుడు
ఎంత దుర్ఘటమైన సాధింతు గాక
స్వేచ్ఛ యొక్కటె నా కతిప్రియము సుండు.

అని వచించిన నాగు లత్యంతముదము
నొంది దాస్యవిముక్తికి నూహ సేయు
దేని సుధ దెచ్చి యిమ్మునీ దైనబలము
వికృమంబును దర్పంబు వెలయునట్లు.

అన విహంగేందుఁ డట్లకా నమృత మిచ్చి
ముక్తి నొందెద మిర్వురమును ధృవంబు
ననుచు నవ్వార్త తెల్పి సుధార్థ మరుగ
మొక్కిన కుమారు నెత్తి నమ్ముచిత వినత.

మాతృత రసించి వాకలై మధురయోగ
నిశ్చలానందసాంద్రచంద్రికలఁ బర్వఁ
గనుల జడిగొను కోష్ఠవాఙ్మణము లొరసి
అమృతదృష్కాల పుత్రమస్తమునఁ బెనచి.

దా స్య వి ము క్తి

ఓయి నాకూన! యెన్నాళ్ల కోయి వింటి
గండక తైర నొక్కుళ్లనుండి తప్పి
ప్రజల మొగములు చూచు శుభప్రవృత్తి
కడుపుపండిన భాగ్యంబు గలిగె కుట్ట!

కాని యేలాకో! నామది కలత నొందు
అమృతసంగ్రహణం బన్న నలతి పనియె?
వజ్రతో ఘర్షణం బనివార్య మగునా?
ఈ యభాగినికై యెంత యిడుమ వచ్చె.

నిన్నుఁ బసివానిఁ గని కృపాస్విన్ను లగుచు
నీ మహాత్యాగవృత్తికి స్నిగ్ధు లగుచు
సాక్షి దేవత లెల్ల నిక రక్ష సేసి
జయము నిత్తురుగాత నీ శ్రమల కెపుడు.

పోయిరావయ్య నీ ధర్మబుద్ధి యదియె
నీకు శ్రీరామరక్షయై నిలుచుగాత!
తుషితమాత్రనురాగవిద్యుత్ప్రకాశి
నీకు వజ్రాంగి జోడు కానే యగుగద!

ఒక విశిష్టతాపరివేష ముజ్జ్వలించు
జేత వయి ధ్రువతారకాసిద్ధి నొందు
మతుల కులదీపకఖ్యాతి నందు మయ్య
యనుచుఁ గురిపించె దీవనల్ తనివిదిర.

తలమున్ను లైన దీవన

కలిమిని గరుడుండు నలరి గమనోన్ముఖుడై

బలమిడు నాహారము తన

కలవడ నెఱిగింపు మనఁగ ననె వినత యిటుల్.

కడలిగర్భమందుఁ గల దసంఖ్యముగ ని

షాదగణము లోకభేదకరము

కూర్పు మేలు ప్రజకుఁ గుత్తుక బంటిగా

దాని మెక్కి చనుము దండి కలుగు.

భక్షణంబునందు బ్రాహ్మణు విడువుము

దీని నెఱుఁగు విధము తేటపఱతు

మింగబడియు నెవ్వఁ డంగిలి జారక

యగ్నివోలె నేర్పు నతడె ద్విజుడు.

విప్రుకోపము దారుణం బప్రతిహత

ఘోరశస్త్రాస్త్ర మది కాలకూటవిషము

అతఁడు పూజితుడైన జనాభి కెప్పుడుఁ

గొంగు బంగారమై నిల్చి కోర్కె లిచ్చు.

అని యెఱింగించు వినత వీడ్కొని నుపర్ణుఁ

డభ్రష్ఠమున కెగసి తారాధ్య మంటి

వాయుమండల మెల్ల బీభత్స మగుడు

రివ్వునం బాతె గోళముల్ తెగిసిపోవ.

దా స్య వి ము క్తి

ప్రళయవేళాసముద్విగ్నపంచభూత
విపరిణామదుక్రితావర్తవివృతపటలి
ముంచుకొని వచ్చినట్లు క్షోభించిపోయి
రోదసీకుహరమ్ము మార్మోగె నపుడు.

దివిజనాథుని గుండెలోఁ దెలియకుండఁ
జనుపబండలు పెక్కులు జారిపడియె
ఉన్నదున్నట్టై పదు నెల్ల నుడిగి పోవ
నంచు మణగెను దంభోళి కన్ని పెడల.

ఇది మహోత్పాత మని నిర్ణయించె జనము
ఏ మహాపాతకంబు ప్రవృద్ధ మగుచుఁ
జరమరేఖలుఁ బెట్టిలెనో ధరణి యెల్ల
నొదిగికొనిపోయె నుత్పాత లూగి యూగి.

వ. ఇట్లు పటచి పారావారగర్భంబునఁ జొచ్చి యందలి
నిషాదుల నసంఖ్యాకుల నొక్కుమ్మడిగ మ్రింగిన
నం దొక్కపాటుండు కంఠబిలంబు నడ్డగించి జ్వల
నంబు వోలె బాధింప నెఱింగి, నా కుత్తుక బ్రాహ్మణు
డున్నవాడేని వెలువడునది యనిన ఖగేశ్వరున కా
బాపఁ డిట్లనియె.

అగును నీ వన్నయట్లు బ్రాహ్మణకులుండ
నాదు సహచరి కలదు నిషాది యొకతె
దాని విడనాడి వచ్చుట ధర్మ మగునె
యెంత యపవిత్ర యేని నా గృహిణి కాదె?

అనవుడు క్షణంబు యోజించి యనియె తార్క్ష్యః
డవనిదేవాశ్రయంబున నధములై న
గౌరవాద్దులె పో! బహిర్గతుడ వగుము
నీదు ప్రియురాలి దోడ్కొని నిమిషమాత్రం.

వ. అనిన నా బ్రాహ్మణుండు నిషాదితో బయల్పడి
గరుడు నాశీర్వదించి చనియె. అంత క్షుధాకీలలు
చల్లారక.

వైనతేయుండు దురీతగతిఁ బఱచి గంధ
మాదనంబునఁ దపియించు మహితుఁ దండిఁ
గశ్యపునిఁ గాంచి ప్రాణమిల్లి కార్యచీక్షఁ
దెలిపి యాహారమును బ్రసాదింపు మనిన.

కశ్యపబ్రాహ్మ తనుజాతు కడఁక కలరి
పల్కె నిల్లు బుభుక్ష తీర్పంగ వెరవు
వత్స! వినుమయ్య, కలడు విభావసుడను
నవనిసురుఁ డొక్క డర్థాధ్యుఁ డగ్నినముండు.

దా న్య వి ము క్తి

అతని యనుజుడు సుప్రతీకాఖ్యుఁ డరిగి
పై తృకంబైన భాగ్యంబు పంచి యిమ్ము
న్యాయముగ నాకు సోదరా! యన విభావ
సుండు మండిపడి శపించె సుప్రతీకు.

తిట్టువడి యాగ్రహన్యగ్రధీకుఁ డగుచు
నతఁడు ప్రతిశాప మిచ్చె నన్యోన్యశాప
ఫలితముగ నన్నదమ్ములు ప్రబల కమఠ
మత్తశుండాలజన్మంబు లెత్తి రంత.

పూర్వవైరంబు ప్రేరేపఁ బోరుచుండు
నొండొకటితోడ నెడతెగకుండ నెపుడు
వాని భక్షించి చనుము శుభంబు కలుగు
ననిన నుప్పొంగి సెలవు కైకొనియె నతఁడు.

అది పరచుటయకాదు విహాయనమున
నొక్కచో మాయమై పోయి యొక్కచోటఁ
దేలినట్టుల గజకచ్చపాల నడుమ
వ్రాలి రెంటిని బట్టి యభ్రమున కెగిరె.

అతిమనోహరసురభూరుహళిచేత
దివ్యసుందరదృశ్యంబు తేజరిల్లఁ
జల్లఁదనముల సుఖములు కొల్లఁబెట్టు
పాపనాలంబతీర్థంబుపజ్జ నిలిచె.

నిలిచిన వీరుని కడిమికి

నలరుచుఁ దరురాజ మొండు నాదరణముమై

లలితస్వాగత మీయఁగఁ

బొలుపునఁ దత్ప్రభుల విటపమునఁ గాలూదఁ.

ఫెళపెళారావముల దిశల్ వీలిపోవ

విహగకోటులు గుండెలు విచ్చి పఱవ

ధరణి కెల్లను వేగఁగయి విరిగె నంత

గొమ్మ యొక్కటి మిన్నులు కూలుసట్లు

అమ్మహాశాఖ వ్రేలుచు నరుణకిరణ

జాల మాహారముగఁ గొంచు సత్త్వశుద్ధిఁ

దపము చేసెడి తాపసోత్తములఁ జూచి

ధరణిఁ బడసీక దానినిఁ గఱచిపట్టె.

ఎంత దేశంబుఁ దిరిగిన నేమి తనకుఁ

గాలు నిలుపంగఁదగు చోటు కానరామి

గంధమాదనమున కేగి కశ్యపర్షిఁ

గాంచి మొక్కిన్నెను వినయంబు గదుర నతఁడు.

పసిడికొండపోలెఁ బ్రత్యక్షమైనట్టి

తనయు దివ్యతేజఁ గని యతఁడు

నాత్మ సంతసించి యాతని ముఖశాఖ

వ్రేలు మునులఁ జూచి వెఱంగుపడుచు.

దా స్య వి ము క్తి

వేడుకొనియె నిట్లు విశ్వహితంకర
వృత్తి నున్నవాడు బిడ్డ వీడు
మీకు బాధ యగుట మేకొని తరుశాఖ
విడువలేడు కరుణ వీనిఁ గనుడు.

అరుగ రయ్య మీర లనుకూలమగు చక్కి
కనిన మానివర్యు ప్రార్థనంబు
నాదరించి వెడలి రట వాలఖిల్లులు
మంచుమలకు గరుడు నెంచికొనుచు.

అంత గరుడుండు ముఖశాఖ సట్టె యుంచి
మాటలు పెకల్చుకొనిపల్కె మహితతేజ !
విప్రరహితంబు కాననవిషయ మొండు
నానతీయుడు ప్రతిబంధ మయ్యె నిద్ది.

అనుచు విజ్ఞాపనము సేయు నాత్మజాతు
ధర్మసూక్ష్మజ్ఞతకు మెచ్చుదల ఘటింపఁ
బలికె ఋషిగాజు వాత్సల్య మొలుకునుడుల
'మనసునకు వచ్చె కుఱ్ఱ! నీ ఘనమనీష.

ఇచ్చటికి లక్షయోజన మేగుదేనిఁ
జూడ గలవాఁడ వచట నిప్పురుషనగము
హైమవర్వతకందరప్రాంతసీమ
మానవాగమ్య మచ్చట దీని విడుము.'

అనినఁ దండిని వీడ్కొని యనిలవేగి
పఱచి తరుశాఖ కొండపైఁ బొరవైచి
హస్తీ కూర్మంబుల హిమాని నాహరించి
పూర్ణ సత్త్వంబు నొంది స్వహృద్భామి కెగయ.

తెక్క నడలించి వినరిన తేగుగాడ్పు
నుద్ధతికి మ్రోగ లెల్ల నుజ్జూత లూగి
కుప్పతిప్పలుగాఁ బూలు కురియసాగె
విజయుడగు వీరుపైఁ బుష్పవృష్టిపోలె.

వన్యగున్నలు మందలై యేగుపగిది
నాకనం బల్లుకొనిపోవు నభ్రీషటలి
ఛిన్నమై నాల్గదిక్కులఁ జెదరిపోవ
గరుడి యుడువీధి రత్నమై కాంతులొలసె.

అట దివంబున నాగామిపటువిపత్తుఁ
దెలుపు దుర్లక్షణంబులు తీవరించె
నిందుకొలుపున నంగారవృష్టి ప్రబలె
భీమర ముడివోయె దిక్పతుల్ భీతు లైరి.

ఈ మహోత్పాతముల కేమి హేతు వనుచు
నడలి యడిగిన సురపతియాత్ర మెరిగి
గురుఁడు లోఁజూపున నమస్త మెఱిగికొనుచుఁ
బలికె నిట్లు విషాదసంభ్రమము లొదవ.

దా స్య వి ము త్తి

ఏమి సెప్పుదు నుల్లోకధాముఁ డొకరుఁ
డెత్తి వచ్చుచునున్నాడు మిత్తివోలె
వాని చరితంబు నద్భుతావహము భయద
మేమి మూడెడునో దేవభూమి కిపుడు.

కశ్యపబ్రహ్మవరమునఁ గలిగి వినత
కతిబలాప్తినిఁ బక్షిందుగ్రిఁ డగుచు వెలసి
జలధిగర్భస్థ ఘోరనిపాదగణము
మింగి భువనంబులకు నెల్ల మేలు చేసి.

అంత నాకలి వోక దుర్దాంతభంగిఁ
బోరు గజకచ్చపంబులఁ బూని పట్టి
రాహిణం బను శాఖతో సాహించి
నభమునం బాతె నీతం డనల్పగతిని.

ఇపుడుఁ దనతల్లి దాస్యంబు నీగఁబూని
యమృతహరణార్థమై వచ్చెనయ్య! యితఁడు
కామగమనంబు రూపంబు కలఁడు కాన
నీ కసాధ్యుండు ను మ్మెట్లు నిర్వహింతో.

ఈ సుపర్ణప్రభావంబు నీవు నయిత
మెఱుఁగుదువు జ్ఞప్తి కెలయింతు నింత వినుము
కశ్యపప్రజాపతి పుత్రకాముఁ డగుచు
నీవు మొదలుగ దేవతానీకములును.

వాల్ఖల్యాదితాపనవర్గములును
దనకుఁ దోడుగ నిల్వఁ జేసెను సుతేష్ఠి
నాఁడు నీ బల్మికొలఁది నింధనచయంబు
మోచికొని తెచ్చుచుంటి సమ్మోదకలన.

మార్గమధ్యమునందు సన్మోనివరులు
వాల్ఖల్యులు స్వల్పేష్మభారవహులు
మాటికి వడంకు నంగుష్ఠమాత్రదేహు
లతికృశీభూతు లగు వారి నపహసింప.

సిగ్గువడి కుక్రుద్ధులై మునిశ్రేష్ఠు లపుడుఁ
బుత్తుఁ డుదయించుగాక సంపూర్ణ తేజః
డజితుఁ డణిమాదిసిద్ధుఁ డింద్రాతిరక్త
వీర్యసంపన్నుఁ డపర దేవేంద్రుఁ డనుచు.

వీర్యవస్మంత్రముల నగ్ని వేల్చుచున్న
నెఱిగి కశ్యపుపాలికి నరిగి నీవు
దయ ప్రసాదించు మంచు బ్రార్థనము నేయ
నా ప్రజాపతి మునులతో ననియె నిట్లు.

ఓ మహామహులార ! మీ రుజ్జిగించు
నిశితవాక్సాయకావళి నిర్నిరోధ
మెఱుంగరో నలువ నియోగసరణి నిట్లుఁ
దారుమా రొనరింపగాఁ దగవె మీకు !

దాస్య విముక్తి

మూడు లోకంబులను గల్గు భూతకోటి
భాగ్యరేఖలు పాలించు ప్రభు వితండె
యిందుఁ డగుగాని రెండవ యిందుఁడైనఁ
గకవికలుగాక యున్నె లోకప్రవృత్తి ?

ఐన మీమాట చెల్లింపు లగుట వలయు
గాన జనియింపఁబోవు నాకూన విహగ
కులమునకు నెల్ల నిందుఁడై వెలయుగాక
ఈ సమన్వయఫక్తి మీ కిష్టమగుత.

అని సమాధానపఱచి కశ్యపుడు మునులఁ
దావకేంద్రత్వ మేకసుస్థాపితంబుఁ
జేసి నా ప్రజాపతి యజ్ఞసిద్ధిమహిమ
మునితపశ్శక్తి తోడయి వినతయందు.

ప్రభవ మంది ఖగేందుఁడై పరగు గరుడుఁ
డమృతహరణార్థమై వచ్చునట్టికతనఁ
బుట్టె నిట్టివి విడ్డూరములు బిడౌజ!
వేల్పునేలకుఁ బ్రళయంబు విఱిగిపడియె.

అని గురుండు వచింప సురాధినేత
యెడఁదఁ జెయివెట్టి కలచిన ట్లడలుఁ జెంద
నుస్ఫురని వేడి నిట్టూర్పు లురలిపోవ
నడితుపాను కవుంగిలి నావగతిని.

గిలగిల కొదన్నుకొనుచు వెగ్గలపుటూహ
దొంతరలు దొంతరలు గాఁగ దొరలిపోష
దల పగిలిపోవు తీవ్రవేదనల సెగలు
మిగుల నక్కిరి బిక్కిరి యగుచు నరిగి.

ఒకపరి మార్కొన నెంచును
నొకపరి నిస్సృహ వహించు నొకపరి రోష
ప్రకటన గతిఁ దల యూచును
వికటంబుగ నవ్వు పండ్లు పెటపెటఁ గొఱుకున్.

పిఱికితనం బేలా నా
కఱకుదనంబునకు వేళ గద యిది యేలా
వెఱచుట కొండలు తఱిగిన
నెఱవాడి కటారి లేదె నిప్పుక లుమియన్.

నా యమేయప్రభావంబు నా యనంత
శక్తి సంపన్నత యఘోరసాహసంబు
వీరవిక్రమపౌరుషోద్వేలవిహృతి
విశ్వవిదితము నా కేల విభ్రమంబు.

అమరనాథుఁడ ననుమాట నాదమఱచి
లేనిపోని గజబిజిలో లీనమైతి
జ్ఞాపకము వచ్చె దేవతాసార్వభౌమ
పదవిరాజిని నతిలోకబలుఁడ నేను.

దా న్య వి ము క్తి

గరుడుఁ డొకలెక్కయే వాని కావరంబు
చించి చెండాడి యశము స్థాపించువాడ
నని వినిశ్చితబుద్ధియై యమృతగోప
వితతి రావించి తగునాజ్ఞ వెట్టి పంచె.

ప్రభువునానతి తలఁ దాల్చి వార లపుడె
ఘోరశస్త్రాళి సమకూర్చి వీరగంధ
మలఁది పటుతరాంగత్రాణములు ధరించి
యుబుకు నుత్సాహమునఁ బొంగు లొలయుచుండ.

జబ్బలు చఱచుచు దేహము
లుబ్బగ భుజబలముఁ గొల్పు చూరినకండల్
గొబ్బునఁ ద్రిప్పుచు మగటిమి
ప్రబ్బిన కనుగొనల చూపు వాడిమి యెసగఁ.

రోమ్ములు విఱుచుచు నటు నిటు
నెమ్మెరమై కొమ్ములేన్గు లేమొ నడచునాఁ
గుమ్మరుచు బయలు జిమ్ముచు
ధిమ్మని గర్జించి కత్తి త్రిప్పుచుఁ గడఁకఁ.

పెండ్లికిఁ దరలిపోవ నువ్విళుల నూరు
స్నాతకపుఁబెండ్లి కొడుకుల ట్లూతకొనుచు
దూకుటకు సర్వసిద్ధమై తొణుకులాఁడు
వీరమూర్తులు వేనకువేలు చేరి

పవలురాతులు కన్నుల వత్తు లిడుక
క్షణము విశ్రాంతి గోరక వప్తిఘటిక
లప్రమత్తులై నిలబడి యమృతభాండ
రక్షణము నేయుచుండిరి రూక్షశిక్ష.

అట దివంబున కెగిరి మహాజవమున
నుల్కగమివోలె సంవతడుగ్రహేతి
మండలము చాడ్చునను భ్రమమాణగోళ
సన్ని పాతవిజృంభణజ్వలనమట్లు.

ప్రళయకాలంపు ద్వాదశబ్రహ్మకూట
చాలనము ధిక్కరించు తేజస్వమూహ
మంబరము నిండి కకుబంత మాశ్రయింప
నచ్చె ఖగరాజు రాజనం బచ్చువడంగ.

వచ్చి యెకాయెకి సుధకడ
కచ్చట గుమిగొన్న రక్షకావళి గుండెల్
విచ్చి యథాయథలై పో
నుచ్చైర్నాదమున దాంకె నుత్కటధాటిక.

ధైర్యముచిక్కబట్టి ప్రతిధాటికి హెచ్చరికల్ హుషారులున్
శౌర్య రసప్రసంగములు సాహసకార్యబహుకృతుల్ రణ
స్థైర్యవిశిష్టశౌరవపదంబులు నొండొరులాడుకొంచు బల్
తూర్యనిదానముల్ సెలగ ధూర్త దాంకిరి వారలాతనిక.

దా స్య వి ము క్త

పలురకముల ఘోరాయుధ
ములు విచ్చలవిడిగ వినరి పొడిచి నలుకుచున్
దల పగులఁ జఱచిపెట్టుచు
బెలబెలమని చుట్టు మూగి పెడబొబ్బలతోన్.

ఆర్చియుఁ బేర్చియుఁ జావును
గూర్చిన వగతోడి జంకుకొంకులు నావే
శార్పుల దగ్ధంబై పో
నర్చించిరి కలయశక్తి నమరులు రక్తిన్.

తల విరియఁబోసికొని పొలికలను దిరిగి
మండు నాల్కల జాపి బ్రహ్మాండ మెల్ల
మ్రొంగ నుఱికెడు నున్నతమృత్యుదేవి
ప్రళయసృత్యాట్టహాసవిభ్రమము గ్రమ్మె.
కూరదంష్ట్రాసహస్రముల్ కొనలు విచ్చి
వికటభీషణహాసమ్ము పెడలఁ గ్రక్కు
రణపిశాచినిరంకుశప్రభుత చెల్లె
వేడికొన్నెత్తురుల పన్ను విరిసికొనఁగ.

శాంతి నెఱుఁగని యుత్పిపాసలు దహింప
పలలపర్వతములు తేలి పరుగులెత్తు
పృథులరుధిరప్రవాహముల్ పీల్చి పీల్చి
తేర్చిన్ గట్టున గతిలేని ప్రేతవితతి.

ఒక్కపెట్టునఁ దనమీది కుఱికినట్టి
వై రివీరుల కెడ మీక బహుముఖముల
కసిమసంగి విజృంభించి కదనభూమిఁ
బీనుపెంటలు గావించి పిచ్చులించి.

పక్షవిక్షేపమునఁ బొంతువర్ష మొదవ
శత్రుద్రృక్పథమును గప్పి స్వర్గ లోక
మాకులం బొసరింప న య్యమరనాథు
నాజ్ఞఁ జెదరవీచెను దాని నాశుగుండు.

అట్టియెడ భౌవనుం డను నమరశూరుఁ
డాగ్రహోదగుడ్డై వివిధాయుధాళి
నేర్పునం దాల్పగల సైన్యనివహములను
వెంటఁ గొనివచ్చి కవిసె నా విహగవతిని.

తాఁకుట తడవుగ సేనా
నీకముతోఁ గూడ వాఁడు నెఱమంటలపై
దూఁకిన శలభముగతి భ
స్మీకృతుఁ డయ్యెను తదీయమేదురధాటిక.

తక్కుంగల జేజేదొర
లొక్కుమ్మడి పెచ్చుపెరిగి హోరున దాకన్
ముక్కున రెక్కల గోరుల
రక్కుచుఁ జెండాడి పతగరాజు జయించెన్.

దా స్య వి ము క్తి

శల్యములు పిండియగు దాక సహన మూసి
చరమపరమాణువున శక్తి చచ్చుదాక
నిస్పృహతోన్నాదసాహసోన్నేషశౌర్య
తైలదీపంబు కునుకునందాకఁ బోరి.

ఎత్తువడి కాందిశీకులై వృత్రఘాత
మఱువు సొచ్చిరి కతిపయామరభటాళి
మడమ త్రిప్పిరి సాధ్యులు, మద మడంగి
వెన్ను జూపిరి మిగిలిన వేల్పుతెగలు.

హేమాహేమీ లగు దిక్
స్వాములె యేదిక్కు లేక ససిచెడి నానా
భూముల నక్కిరి యదవద
లై మానంబునకు నెక్కు డగునో యనువులే.

హతశేషు లన్మృతరక్షకు
లతులపరాక్రమము జూపి యంతిమయతోన్
ద్యతులై కడు తెగఁబడి త
చ్చితనఖనిస్త్రింశముల నశించిరి పెలుచున్.

ఏవంవిధవిజయశ్రీ
వ్యావర్తకహర్షరసబలాధికతేజ
స్సేనధియై వినతానం
జీవనమణి పొడిచి నడచి చేరెన్ సుధకున్.

దట్టముగ నా ప్రిదేశంబు జట్టు ముట్టి
తీవ్రోర్పుంఱుఱాప్రిభంజనోద్రిక్త మగుచు
విస్తృతాఘోరహేతిజిహ్వాకలు చాచి
నభము రుచి జూచు దారుణానలము గాంచి.

గిట్టునక మరలి చని యుత్కృష్ట మైన
సకలనదుల జలంబులు సంతరించి
పుక్కిటం బట్టుకొని వచ్చి పోసి పోసి
యమ్మహానహ్ని జల్లార్చె సతేడు కడక.
అంతతోఁ దీర లే దా మహాత్ము శ్రమలు
నిశితధారాన్వితము దేవనిర్మితంబు
భ్రామ్యమాణంబు యంత్రచక్రంబు కలదు
దానిబారికిఁ దప్పెడు దారి లేదు.

దాని యారాంతరంబు సుతారి యతడు
సంకుచితదేహుడై చొచ్చి సాగిపోయి
దానికింద నాశీవిషద్యయము గాంచె
మృత్యు దేవీప్రియంకరాపత్యయుగళి.

కోధరసము గొక్కు ఘోరముఖంబులు
చిచ్చుమంట లమియు విచ్చుగనులు
పెరిలఁ జేరనీక వినములు వినరుటల్
కలిగి యమృతరక్ష మెలగె నవియు.

దా న్య వి ము క్తి

స్త్రీయపక్షరజోవృష్టిచేత వాని
నంధములఁ జేసి శిరముల నవియఁ దన్ని
యెదురులేని కడంకఁ బ్రహ్మాభవించి
అమృతకలశంబుఁగోడ మిన్నంటిపోయె.

యుద్ధమునఁ బెక్కువీరుల నోర్చి యొకఁడ
కరము నాయానపడి పొందు కష్టఫలము
అమృత మాన్వదింపక నిగ్రహంబుపేర్చి
నిలచిన సుధీరు గని హరి పలికె నిట్లు.

మనసు వచ్చినవాడవు మాన్యగుణుఁడ!
మెచ్చికోలయ్యె నీ ధర్మమేధ కుఱ్ఱ!
తాల్వరహితంబు త్యాగం బమూల్య మయ్యె
వేయిమడుగుల, నిష్టంబు వేడు మిత్తు.

అని దయామతిఁ బల్కిన యాదిదేవు
శ్రీ మహావిష్ణు పదపీఠిఁ జేరి మొక్కిరి
భక్తిభరితాంతరంగసువ్యగ్రమూర్తి
మనవు లర్పించె దివ్యసమాధివశత.

‘ఓ ప్రభూ! అల్పజీవికి యోగ్యమేని
వీని కజరామరత్వ నిర్వృతి సుధాన
పేక్షముగ నిచ్చి భక్తి నేవింప నిమ్ము
నిరతమును నీ పవిత్ర సాన్నిధ్యమందు.

కదలె లోకేశు కడంగంటి కరుణరేఖ
భాగధేయంబు పండె నా పతగపతికి
స్వామి గరుడధ్వజం డయ్యె వై నతేయ
వాహనము నెక్కి తిరిగెఁ దత్ప్రభృతి ప్రభువు.

ఆ మహాప్రసాదంబున కంజలించి
నిర్భరానంద వందనానేక శతము
లధికభక్తి సమర్పించి యాజ్ఞ గొనుచు
బలచేఁ దారాపథంబునఁ బక్షి నేత.

సాత్తు చే జారిపోవుట జూచి చూచి
కరము నుమ్మలికమ్మునఁ గ్రాగిక్రాగి
తెన్నుదోచక నిస్ప్రహాధీను డగుచు
వానిపై వజ్రమును వైచె వాసవుండు.

ఆయుధరాజం బదియు వి
హాయనమున సన్నికణము లదరి చెదరగా
వే యరుదెంచి ఖగేశ్వరు
నాయత పక్షముల దాక నాయిత మైనక.

అతఁడు హసియించి దానితో ననియె నిట్లు
నీ ప్రతాపంబు నాముందు నిష్ఫలంబు
ఆర్షమవు దేవనాయకు నాయుధంబ
వగుట నవమాన మొనరింపఁ దగవు కాదు.

దా న్య వి ము క్తి

నాదు తెక్కల నొకయీక నలుకుకొనుము
ఇంతకంటెను లేదు గత్యంతరంబు
నాఁగ సిగ్గిలి కులిశంబు మూఁగవోయెఁ
బొగడిరి నుపర్చుఁ డని వాని భూతకోటి.

ఘనులఁ దత్తదుచితస్థితి గౌరవించి
తమదు ఘనతకుఁ దగిన యశాదార్యగుణము
వెల్లడింతు) మహాత్ము లెవ్వేళనైన
శక్తిగల్గియు క్షునుఁబూను సరణి యిదియ.

దీనిఁ గనులారఁ జూచిన దేవమాళి
పతగనాథు మహానుభావంబు మెచ్చి
అక్కజంపడి యతనితో ననియె నిట్లు
గడుసుదనము గుణజ్ఞత కలసిపోవ.

ఓ యతిలోకవిక్రమ! ఖగోత్తమ! నీ మహిమానుభావముల్
పాయపు నామనంబున శుభంకరమైన భవత్సుహృత్వమా
ప్రాయముగా నొసంగ వె! మహాత్ములనంగతి సర్వసౌఖ్యసం
ధాయకమాట యబ్బురమె? ధర్మరహస్సుధ వారిసొమ్ముగా.

కశ్యపబ్రహ్మ వైతన్యగాఢశక్తి
విఠత సౌశీల్య శాంత గంభీర ముద్ర
క్షేరుకొన్నవి వీరావతారమూర్తి
నీ జనస్సన జయలక్ష్మి నిలుచు టరుదె?

ఎంతవాడవు కానిచో నంతనంత
సాధ్యపడఁబోని స్వామిప్రసన్నదృక్కు-
తఱపి వెన్నెల తేటలఁ దడిపె నిన్ను
నమరమూర్తికి నీకు జోహాను లివిగొ.

అఖిల ముపపన్నమైన నీ కమృతమేల
ఇది యొక వినోదకేళిగా కితర మగునె?
పరుల కిత్తువా? యేమొ మా ప్రాణధనము
సురల కాయువు పట్టుసూ! సుధ, వయస్య!

అన్య లమృతాంధులైనఁ గృత్యాద్యవస్థ
తప్ప దనులందు దేవతాతతికి నింకఁ
బిట్టపోయిన గూడుగా వేల్పునేల
బోసిపోయిన దటుచూడవో యభిజ్ఞ!

ధాతృనియతికి బాధావిధాత వగుట
సుంత పరిశీలనంబునఁ జూడఁగలవు
మాది మా కీచ్ఛటయ మహిమాన్యములుగ
నెంచి నీకోర్కె చెల్లెంతు నెఱుక పరపు.

విని విని పతంగరాజు కన్గొనల నగుచు
ధీరగంధీరముగ వజ్ర తేరఁ బలికె
నా యనుఁగుతల్లిదాస్యంబు నపనయింప
కాద్రవేయుల కమృతవాగ్దాన మయ్యె.

దా స్య వి ము క్తి

తీవరించిన నా మాతృదేవి వ్యధలు
రాలిపోయెడి శుభముహూర్తంబు గదిసె
నవ్యకళ లూరు నాతల్లి నవ్వుమోము
అదిగో! కన్నుల వేలిని ట్లయ్యె నాకు.

చిమ్మచీకటి గొలుసులఁ జిక్కువడిన
యామె జీవితమున వెల్లు లవతరింప
దీని నురగుల కర్పించి తెమలిపోదుఁ
గడమకార్యంబునకు సిద్ధపడుము నీవు.

అని యుపాయంబు జూపిన నాత్మ మెచ్చి
యతని బలవిక్రమంబుల వితము తెలియ
నుత్సహించిన పురుషూతు నుల్లమలర
ఘనుఁడు గరుటాలమంతుండు వినిచె నిల్లు.

ఎంత యోగ్యత తనయందు నిమిడియున్న
నంతరంగానుభవమె యోగ్యంబుకాని
వాచ్య మొనరింప సారంబు వాడిపోవ
సజ్జనుండు తనంత తాఁ జనునె పలుక.

ఆత్మగుణగౌరవంబున కాత్మహత్య
స్వీయ ముఖతః ప్రసంగవిస్తృతి నిజమ్ము
అయిన నీ యుత్సుకతఁ దన్ను సమలవృత్తి
నా విభూతి వచింతు దిజ్ఞాత్రముగను.

భూరిభూధరభార విస్ఫార మగుచు
విస్తృతారణ్యసదనదీవిభవ మగుచుఁ
బ్రచలితానంత జీవి పర్యాప్తమైన
వితత విశ్వంభరను దాల్తు వెన్నుకొసల.

ఈ బృహత్పక్షవిక్షేప హిండితాశు
గదుగ్రతంబునఁ గడలి యగాధజలము
నెల్ల జలజంతువులతోడఁ జల్లివైతుఁ
దిరిగి వత్తును దుగ్ధిలోనఁ ద్రిజగములును.

కెరలి బ్రహ్మాండభాండంబు గిందుమీదుఁ
జేయఁగల సాహసము స్వతస్సిద్ధగుణము
ఆత్మవిశ్వాసబలము దృఢాంగరక్ష
నిశ్చితార్థంబు సాధించు నియతి వ్రతము.

అని వచించు గరుడు సతిలోకశక్తికి
నబ్బురంబు గదుర నలరి జిష్ణుఁ
డనియె నతనితోడ సశాంత మీవు నా
గుండెకాయ వింతసుండి నిజము.

ఇంత యుపకారివైన నీ కేమి జేతు
నిష్ట మొనరింతుఁ జెప్పు మోయినా నఖండ!
అనిన నాగర్భశత్రువులైన మదులు
కాద్రవేయులు బోనమాఁ గాక నాకు.

దా న్య వి ము క్తి

నీ పతాకము చల్లని నీడలందు
వేసివేయక సుఖించు విప్లవముల
లేలిహాసము లెల్లఁ జరించు కతన
పాకశాసన! నీ యాజ్ఞ బడయవలసె.

అని గరుత్మంతుఁ డుచితమర్యాదఁ బలికి
యనిమిషేశ్వరు వరదాన మందుకొనుచు
నతఁడు తోతేర ముచ్చటలందు మునిగి
తలుపు తట్టెను తల్లిపాదాల వ్రాలె.

అమృతకలశంబుతోడఁ బ్రత్యక్ష మైన
పుత్రరత్నము జూచి యుప్పొంగిపోయి
రార ననుఁ గన్నతండ్రి! గారాలకూచి!
రార నాప్రాణమా! సౌఖ్యరాశి! రార!

ఎన్ని కడగండ్లు వడినాడో చిన్నికూన!
ఈ యభాగ్యురాలి నిమిత్త మెంత కష్టి
కలిగెనో యన్న! కడుపు బంగారుపంటఁ
దప్త మొనరించితిని పాడుదాన నకట.

ఏర యిదియేమి నాయనా! యీ మొగంబు
మిగుల వసివాళ్లు వాడి కొమ్మిడిమి తఱిగె
సుప్రసన్నము లక్షులు సాక్కిపోయె
రెక్క నలిగినదో బాబు! రేక జారె.

సహజకోమలమైన నా చక్కనయ్య
తనువు బిరుసెక్కి కఱకు దేరిన దదేమి?
పెసరకాయలవంటి యీ పసరుగోళ్ళు
సానబెట్టిన తరవారు లైన వేమి?

ఇంతకును మూలమైన నా కేల బ్రదుకు
అగును 'పాపీ చిరాయు' వటన్న సూక్తి
దాస్యమున బండపాటిన దాన నాకు
మొండికట్టెకు దయయన్నదుండు నోటు?

అని కొడుకు నక్కునన్ జేర్చుకొని పరిపరి
విధముల వినత వాపోవ విస్తుపోయి
వింజ మాకిడినట్లు లా పీరవరులు
వరుస నిలచిరి కిమితి బ్రవాణు లగుచు.

రాతిగుండెలు కరగించు రసమయంపు
వాక్యముల వెల్లివిరిసిన వత్సలత్వ
మెడదలోతులలోఁ బ్రవహించి పొర్లి
కనుల జడివానగాఁ బల్కె గరుడి యిట్లు.

అమ్మరో! యింత కడుపు తీపైన నెట్లు
కొడుకు లెందును దల్లుల యిడుమ వాపి
సుఖము లెగఁబోయు త్యాగంబు చోద్యమగునె
తల్లి ఋణమును దీర్చెడి త్యాగ మెంత?

దా స్య వి ము క్తి

సీమహానందనవనవోన్నేషమధుర
మంజులజ్యోత్స్నల్లోఁ బరమార్థ గీతి
నాలపించెడి భాగధేయంబె నాకు
బ్రహ్మతాసిద్ధికిని రాచబాట తల్లి.

తఱచు ప్రియమైన దమ్మ స్వాతంత్ర్యలక్ష్మి
కడు నమూల్యము నపురూప మిడుమమాస
యమృత మిచ్చికొనవలసె నమ్మ నేడు
తదుపలభియే పరమ ప్రధాన మగుట.

అనుచుఁ దల్లి నోదార్చి యా యమృతపాత్ర
బసరు నిగసిగ నవకపు పచ్చిదర్భ
మోసులం బెట్టి నవతితమ్ములకుఁ జూపి
పలికెఁ బన్నగభోజి శుంభద్వచస్వి.

మన యొడంబడిక ప్రకార మనిమిషాధి
పతిసుగుప్తమై కష్టనంప్రాప్త మైన
యమృత మిది మీకు నిచ్చితి నన్నలార !
దీనిఁ గైకొని మాబాధ దీర్పు డయ్య.

కర్మసాక్షులు సాక్షులు గలరు మనకు
దొలఁగె మాతల్లి దాన్యశృంఖలము లిపుడె
ఇంక స్వాతంత్ర్యసామ్రాజ్య మేలగలము
ఈ వసంతోదయశ్రీలఁ జేవదేరి.

కొత్తచిగురులు గుబురులు గుబురు లగుచు
మొలుచుకొని వచ్చి సొగసులు ప్రోవు సేయఁ
గమ్మ నెత్తావి పూగుత్తి రెమ్మ దొడిగి
మధువు లొలికింపఁజాలు నీ మావిమోక.

అమృతమధురము లీ రసాలములు ఫలము
లావృతానందములు విశ్వజీవకములు
స్వీయరసన త్వమునఁ జిత్తవిత్తుగాఁగ
శాంతిసుఖములు మొలిపించుఁ జలువ దుక్కి.

కులుకుకోకిల ము తైదువులకు విందు
చిలుక కన్నెలకును బండుగల పసందు
తేటికూనలకును బాలతేట యూట
కలుము లెగఁబోయు నీ మావిమొలక యింక.

ప్రకృతిగతమైన స్వాతంత్ర్యనాయులహరి
గోముగా శ్యామలచ్ఛవుల్ కొసరి కొసరి
రోజు కొక వన్నెగా వచ్చు ద్రుమకిశోర
మెంత విశ్వవికాసమ్ము నెనసికొనునా?
నేడుగా పొద్దుపొడిచె ననేకయుగము
లంధకారమ్ము విచ్చి సమృద్ధిహస్సు
లలముకొన్నవి నిత్యకల్యాణములును
బచ్చతోరణములుగా శుభమ్ము లిచ్చి.

దా న్య వి ము క్తి

ఈ మహానందసుముహూర్త మెంత మధుర
మెంత మన్మథసమీచీన మెంత సుషమ
మెంత మంగళకర మెంత హీమనోజ్ఞ
మంతం లే దెన్న దీనికి నెంత విలువ?

చాలు నతివిస్తరం బేల శాశ్వతంపు
ముక్తివై భవ మమరె మీ మూలమునను
నెల్లరును స్నాతులై యలంకృతుల రగుచు
నుధను జుట్టుడు జుబ్బనజూరగాఁగ.

అని నియోగించి విహగరాజాధిరాజు
జననిఁ దన వీపు నెక్కించుకొని యుదాత్త
ధీకుఁడై పన్నగముల కదృశ్యుఁడైన
శక్రుఁ గనుసన్న వీడ్కొని సాగిపోయె.

అమితవిక్రమనంపద నధిగమించి
గోత్రభేదిని భేదించి కోర్కె లొంది
తల్లి ఋణ విగిన విశిష్టధర్మవేది
కర్మవీరునిచరిత ప్రజ్ఞానఘనము.

ఋషిత వడచేర్చు సార మాకృతిగ మలచి
యుదితమైన పరాక్రమజ్యోతి వెలుగు
విశ్వములు నిండి త్యాగపావిత్ర్యశోభ
తోరణము గట్టు విభవ మత్యున్నతంబు.

*

*

*

ఇట్లు లనిదంపురావ్యక్తిహేతు వై న
వై న తేయనిష్క్రమణము వై న వెనుక
మనసు నునుతీపుపిండి బ్రహ్మాండ మెల్ల
మింగి నెంచు నహంత నోర్విచ్చి పెలుచు.

కాలు నిల్వగనీని కదలింపు టుద్వేగ
ముత్సహింప నురగు లుబికిపోయి
ఒకరికంటె ముందు నొకరుగాఁ దొక్కిన
లాడుకొనుచుఁ బెనగులాట మునిగి.

ఒక్క బుటక వేసి యులుకుచుఁ గై నేసి
యూడిపడక మున్నె యుద్యమించి
కోపు కాచియున్న కులిశంబు గల జోదు
కలశ మెత్తికొనుచుఁ గదలిపోయె.

కను మూసి తెఱచునంతన
దన ప్రోల్పలిమేర నిలచి ధైర్యపుటూర్పుల్
ననలెత్త వెనుక ముందులు
గనుగొని అమృత్యు! నేటి కాపద తప్పెక.

కుదుటఁ బడినవి జీవము లదరిపోతి
నడుగడుగునకు హంసపా దయ్యె బ్రదుకు
ఇంద్రీపద మన్న శిక్షకు వృజిన మేమొ
నాలికోతల సుఖములు చాలు చాలు.

దా స్య వి ము క్తి

ఈ యమరావతీ సుమవనేరితరాజ్యము తేలి వచ్చు నీ
వాయుకిశోరసంతతుల పాటల నాటల పారవశ్యయో
గాయతి శోటిసేయదే? సురాధిపతిత్వ మదేల నిర్వృతి
స్థాయిరసప్రలుభమతి సద్యడదా త్తపదంబు నీయదే.

బ్రహ్మానందానుభవా
జహ్నుస్థానంబు కావ్యసేవ్యము రుచిర
బ్రాహ్మీపదమంజీర
బ్రహ్మిష్ఠనినాదఘనము రసరాజ్య మహా!

ప్రకృతి యొడిలోని బిడ్డనై పరిమళములఁ
దఱుముకొని వచ్చు చిఱుగాలి కెరటములకు
నొడిగి పోవుచు నీ పచ్చిపరుపులందు
సనుపమాద్వైతరససిద్ధి నందుకొందు.

ఈ నా బంగరు గడ్డపై నిలువ నా
కేమో నవోత్సాహముల్
మే నెల్లఁ జిగిరించె నింత మధురం
బే మాతృదేశంబు స్వ
స్థానం బన్నను వేషభాష లనినక
సాహిత్యవేత్తల్ సమీ
చీనప్రక్షణు లంట సత్యమిది సూ
స్వీయానుభావం బహా!

నా యన్నదానిలోఁ గల
తీయఁదనంబునకు సాటి తేఁగలమి ? జగ
చ్ఛేయము లొదిగిన సూత్ర
ప్రాయపుసిద్ధాంత మదియ పరిణామగతిఁ.

అని మురిసిపోయి తనకుఁ దానై ద్రవించి
భావనాజగత్తులఁ దేలిపోవు నెడఁద
మఘపు డమరావతీరాజమార్గమందు
శోభనపుఁజెండ్లికొడు కయి చొక్కిపోయి.

లేతనునుసిగ్గుపొరలలోఁ బూత లెత్తి
నలిగిపోయిన యమృతసౌందర్యనవత
లోక విశిష్టమాధుర్యము నూట లూర
వెలుఁగుకోవలు తీరిన విచ్చు మొగము.

విశ్వవిజయమ్ము సేసిన విభవ మొలయఁ
బొరకాంతల మంగళహారతులకు
నింక నంతయి పోలోమి యెదురు వచ్చి
ముసిముసి పసంధునవ్వుల పూజ సేయ.

విబుధకోలాహలమ్ముల విన్ను వీల
వందికై వారముల తీపు లందుకొనుచుఁ
దాను బ్రీయురాలు నై రావతంబు నెక్కి
నందనోద్యానవాటికలందుఁ దిరిగి.

దా స్య వి ము క్తి

అమృతభాండము సుస్థానమందు నిలిపి
వేయికన్నులతోఁ బర్యవేక్షణంబు
నేయుచు రహస్యహర్యాగ్రసీమలందు
హంసతూలిక సెజ్జల నధివసించి.

మస్త్రిణమందారసుమపరీమళలహరుల
మంజుకల్పకమకరందమధురఝరుల
అమలచింతామణీకోమలాంశుధునుల
నమృతభోగి శచీజాని యైక్య మెనసె.

జయ లోకత్రయ సార్వభౌమ! త్రిదశ
స్వామీ! శచీవల్ల భా!
జయ భూభృచ్చయభేది! వీరవిహృతీ!
స్వాతంత్ర్యయోగవ్రతీ!
జయ ధర్మావనదీక్షి తా! భిదురహ
స్తా! వై జయంతీప్రభా!
జయ పర్జన్య! యటంచు హెచ్చరిక లా
శల్ నింపు ప్రాతస్సుఖ.

విజయదశమీమహమ్ములు వెలయుచుండఁ
గార్తికజ్యోత్స్నలో శరత్కాలసుషమ
విందు గుడుచుచు వీరాధివీరగణము
వై నతేయసుధాగీతిఁ బాడుకొందు.

ఈ గ్రంథ ము ద్రణ ము న కు వి రా శ ము ల ని చ్చి

నాకు (దోడ్పడిన మహాశయులకు

శ్రీ రాధాకృష్ణ భగవానులు సమస్త సంపత్తులముల నిచ్చి
రక్షించుగాక!

మ హా రా జ పో ష కు లు

శ్రీ డా. శిష్టా గోపాలకృష్ణమూర్తిగారు, L. M. P.

Land Lord, కంకిపాడు, కృష్ణా. 60-0-0

శ్రీ ఉప్పలూరు శ్యామలరావుగారు, గ్రామకరణం,

Land Lord, ఉప్పలూరు, కృష్ణా. 50-0-0

పో ష కు లు

శ్రీ అన్నే రామకృష్ణమ్మగారి కుమారుడు

వెంకటరత్నంగారు, భూస్వాములు, ఉప్పలూరు, కృష్ణా. 10-0-0

చ ం దా దా రు లు

శ్రీ చెలసాని పద్మయ్యగారు,

భూస్వాములు, ఉప్పలూరు, కృష్ణా. 5-0-0

శ్రీ చెలసాని నాగభూషణంగారు,

భూస్వాములు, పునాదిపాడు, కృష్ణా. 5-0-0

శ్రీ చెఱుకూరు వెంకటసుబ్బయ్యగారు,

భూస్వాములు, మంతెన, కృష్ణా. 5-0-0

Printed by I. V. Ratnam, M. Sc.,
at the A. G. Press, Bezwada.

మణిమాలికా గ్రంథమాల

నేటికి వెలుగు చూచిన ముద్రలు.

అక్కపెద్ది సత్యనారాయణ
గారి గ్రంథములు

౧. ఆమృతసిద్ధి గీ. అ.

పద్య కావ్యము
మద్రాసు, ఆంధ్ర, విశ్వ
కళాపరిషత్తులచే ఇంటర్మీడి
యేటుకు పరీక్షయముగ నిర్ణ
యింపబడిన మధుర కావ్యం.

౨. దాస్యవిముక్తి 1 రూ.

కవిసార్వభౌముని ప్రశం
సల నందిన కావ్యరాజము.
గరుత్మంతుడు ఆమృత
మిచ్చి తన తల్లి దాస్యమును
తొలగించుట ఇందలి ఇతి
వృత్తము.

పైడిపాటి వారి

రచనలు

౧. తూటీరం గీ. అ.

గేయగుచ్ఛం
కవిత్వంపై చురుకు
విచుర్చు

౨. దేశం (జాతీయ గీతములు)

దేశభక్తి ప్రబోధంతో
ఆంధ్రుల ఆదరాన్ని చూర
గొన్న గ్రంథం. గీ. అ.

౩. నీలం (కథాసంపుటి) గీ. అ.

సాంసారిక జీవితం ప్రతి
నిందించే తియ్యని చిన్ని
కథలు.

౪. ప్రవాళం (కథాసంపుటి) గీ. అ.

వ్యవస్థాపకులు:

అక్కపెద్ది సత్యనారాయణ, P. O. L.

హిందూ హైస్కూలు, బెజవాడ.

&

విద్యాకా పైడిపాటి సుబ్బరామశాస్త్రి,

శాయపురం, ఉయ్యూరుపోస్టు.

త్వ ర లో

త ప తీ స ం వ రణ ము
మహాకావ్యము

అ మృ త వ ల్లి
న వ ల

తె లుఁ గు వె లుఁ గు
పద్యకావ్యము

